

प्रमुख समाचार:

- गृहमन्त्री श्री अमित शाहद्वारा अहमदाबादमा फोहोरबाट ऊर्जा उत्पादन गर्ने संयन्त्रको उद्घाटन
- झारखण्डमा दोस्रो चरणको विधानसभा चुनावका लागि उम्मेदवारहरूको नाम फिर्ता लिने प्रक्रिया आज सम्पन्न
- कर्नाटक र छत्तीसगढ सहित आठ राज्य र दुई केन्द्र शासित प्रदेशहरूले आज स्थापना दिवस मनाउँदै
- अनि स्लोभाकियामा जारी ब्राटिस्लाभा ओपन टेनिस प्रतियोगितामा ऋत्विक् चौधरी र अर्जुन खाडेको भारतीय जोडी पुरुष युगलको सेमिफाइनलमा

Amit Shah – Gujarat

गृहमन्त्री श्री अमित शाहले आज अहमदाबादमा फोहोरबाट ऊर्जा उत्पादन गर्ने संयन्त्रको उद्घाटन गर्नुभयो। यो गुजरातको सबैभन्दा ठूलो ऊर्जा संयन्त्र हो। यो संयन्त्र सार्वजनिक-निजी साझेदारी-पीपीपी मोडेलमा 375 करोड रुपैयाँको लागतमा निर्माण गरिएको हो। हाम्रा संवाददाताका अनुसार अहमदाबादमा फोहोरबाट ऊर्जा उत्पादन गर्ने यो पहिलो संयन्त्र हो, जुन हरित भविष्यतर्फ ठूलो कदम साबित हुनेछ।

Jharkhand – Election

झारखण्डमा दोस्रो चरणको विधानसभा चुनावका लागि उम्मेदवारको नाम फिर्ता लिने प्रक्रिया आज सम्पन्न भएको छ। यस चरणमा ६ सय ३४ जनाले उम्मेदवारी दर्ता गराएका थिए। दोस्रो चरणमा 20 नोभेम्बरमा 38 विधानसभा क्षेत्रका लागि मतदान हुनेछ भने पहिलो चरणमा 13 नोभेम्बरमा 43 विधानसभा सीटहरूको लागि मतदान हुनेछ। मतगणना नोभेम्बर 23 मा हुनेछ।

Maharashtra - Election

यस पटक महाराष्ट्र विधानसभा चुनावमा 22 लाख भन्दा बढी मतदाताहरू 18 देखि 19 वर्ष उमेर समूहका छन् र 47 हजार मतदाताहरू 100 वर्षभन्दा माथिका छन्। महाराष्ट्रमा नोभेम्बर २० मा मतदान हुँदैछ। यस दिन कुल नौ करोड ७० लाख २५ हजार एक सय १९ मतदाताले आफ्नो मताधिकार प्रयोग गर्नेछन्। झारखण्ड र महाराष्ट्र विधानसभा चुनावको मतगणना नोभेम्बर 23 मा हुनेछ।

States - Foundation Day

कर्नाटक र छत्तीसगढ सहित आठ राज्य र दुई केन्द्र शासित प्रदेशहरूको स्थापना दिवस आज मनाइँछ। राष्ट्रपति, उपराष्ट्रपति र प्रधानमन्त्रीले देशवासीलाई बधाई दिनुभएको छ। राष्ट्रपति श्रीमती द्रौपदी मुर्मु र उपराष्ट्रपति श्री जगदीप धनखरले आज आन्ध्र प्रदेश, छत्तीसगढ, हरियाणा, कर्नाटक, केरला, मध्य प्रदेश, पञ्जाब, तमिलनाडु, लक्षद्वीप र पुडुचेरीका जनतालाई राज्य स्थापना दिवसको शुभकामना दिनुभएको छ। सामाजिक सञ्जाल पोष्टमा राष्ट्रपतिले देशको विकास यात्रामा यी राज्य र केन्द्र शासित प्रदेशका जनताले गरेको योगदानलाई प्रकाश पार्नुभयो। यसैबीच, उपराष्ट्रपति श्री जगदीप धनखरले यी राज्यहरू र केन्द्र शासित प्रदेशहरूले देशको शान्ति र समृद्धिमा योगदान पुऱ्याउँदै समृद्धि र प्रगति गरिरहने कामना गर्नुभयो।

Coal Production

कोळी मन्त्रालयले यस वर्षको अक्टोबरमा ८ करोड ४४ लाख ५० हजार टन कोळी उत्पादन भएको जनाएको छ, जुन अघिल्लो वर्षको अक्टोबरमा ७ करोड ८५ लाख ७० हजार टन थियो। चालु आर्थिक वर्षको अक्टोबरसम्म कोळी उत्पादन ५३ करोड ७४ लाख ५० हजार टन पुगेको छ जुन गत आर्थिक वर्षको सोही अवधिको ५० करोड ६५ लाख ६० हजार टनभन्दा ६.१ प्रतिशतले बढी हो।

LPG Price Hike

महानगरहरूमा व्यावसायिक एलपीजी ग्यास सिलिन्डरको मूल्य 62 रुपैयाँले बढेको छ। तेल बिक्री गर्ने कम्पनीहरूले मूल्य बढाएको घोषणा गरेका छन्। यी मूल्य आजदेखि लागू भएको छ।

समाचार आकाशवाणीबाट सुन्दै हुनुहुन्छ....

India – China Patrolling

भारतीय र चिनियाँ सेनाले पूर्वी लद्दाख क्षेत्रमा वास्तविक नियन्त्रण रेखामा गस्ती सुरु गरेका छन्। सेना स्रोतका अनुसार डेमचोक क्षेत्रमा गस्ती सुरु भएको छ। सन् २०२० को अप्रिलमा दुई देशका सैनिकबीच झडप भएपछि यस क्षेत्रमा गस्ती रोकिएको थियो र साढे चार वर्षपछि फेरि सुरु भएको छ। देप्सानटागमा पनि छिट्टै सैनिकको गस्ती सुरु हुनेछ। गत महिना कूटनीतिक र सैन्य तहको वार्तापछि दुई देशबीच सेना फिर्ता गर्ने सहमति भएको थियो। हिजो दीपावलीको अवसरमा भारत र चीनका सैनिकले मिठाई आदानप्रदान गरेका थिए।

Mandaviya – Yuva Award

केन्द्रीय युवा मामिला र खेलकुद मन्त्री डा. मनसुख मण्डावियाले युवाहरूलाई प्रतिष्ठित राष्ट्रिय युवा पुरस्कार 2022-23 का लागि आवेदन दिन आह्वान गर्नुभएको छ। पन्ध्रदेखि 29 वर्ष उमेर समूहका व्यक्ति तथा संस्थालाई विकास र समाज सेवाका विभिन्न क्षेत्रमा उत्कृष्ट कार्य तथा योगदान पुऱ्याएबापत यी पुरस्कार प्रदान गरिन्छ। पुरस्कारका रूपमा व्यक्तिलाई पदक, प्रमाणपत्र र नगद १ लाख अनि संस्थाको हकमा ३ लाख नगद प्रदान गरिन्छ। गृह मन्त्रालयको अवार्ड पोर्टल मार्फत 2022-23 को राष्ट्रिय युवा पुरस्कारका लागि आवेदन आह्वान गरिएको छ। आजदेखि यही महिनाको १५ तारिकसम्म आवेदन दिन सकिने छ।

Army Garud Shakti

भारत र इन्डोनेसियाबीचको संयुक्त विशेष बल अभ्यास गरुड शक्ति २४ को नवौँ संस्करण आज जकार्तामा सुरु हुँदैछ। यसमा सहभागी हुन भारतीय सेनाका २५ सैनिकको टुकडी जकार्ता प्रस्थान गरेको छ। नोभेम्बर १२ सम्म चल्ने उक्त अभ्यासमा भारतीय टुकडीको प्रतिनिधित्व प्यारासुट रेजिमेन्ट र इन्डोनेसियाली टोलीको प्रतिनिधित्व स्पेशल फोर्स कोपाससले गर्नेछ। यस अभ्यासको उद्देश्य दुवै देशलाई एकअर्काको परिचालन प्रक्रियासँग परिचित गराउनु र दुई सेनाका विशेष बलहरूबीच आपसी समझदारी र सहयोग अभिवृद्धि गर्नु रहेको छ।

Rajesh Kumar – Defence Secretary

भारतीय प्रशासनिक सेवाका अधिकृत श्री राजेशकुमार सिंहले आज रक्षा सचिवको पदभार ग्रहण गर्नुभएको छ। उहाँ केरला क्याडरका १९८९ ब्याचका अधिकारी हुनुहुन्छ। श्री सिंह हिजो अवकाश पाउनुभएका आईएएस अधिकारी श्री गिरिधर अरमानेको ठाउँमा नियुक्त हुनुभएको हो।

Spain – Death

स्पेनमा बाढीबाट मृत्यु हुनेको संख्या २०२ पुगेको छ। स्पेनको मौसम विज्ञान एजेन्सीले दक्षिणपश्चिमी भागको ह्युल्भाको तटमा भारी वर्षा हुन सक्ने जनाउँदै उच्च सतर्कता जारी गरेको छ। खोजी र सफाई अभियानमा सहयोग गर्न थप सैन्य कर्मचारीहरू तैनाथ गरिएको छ।

Tennis –Bratislava Open Championship

टेनिसमा भारतका ऋत्विक् चौधरी बोलीपल्ली र अर्जुन खाडेको जोडी स्लोभाकियामा जारी ब्राटिस्लाभा ओपन प्रतियोगिताको पुरुष युगलको सेमिफाइनलमा प्रवेश गरेका छन्। आज साँझ यस जोडीले बेलायतका जुलियन क्यास र कोलम्बियाका निकोलस ब्यारिएन्टोसको जोडीको सामना गर्नेछ।

Cricket India

मुम्बई वानखेडे स्टेडियममा खेलिएको न्यूजिल्याण्डसँगको तेस्रो तथा अन्तिम क्रिकेट टेस्ट म्याचमा आज पहिलो दिनको खेल समाप्त हुँदा भारतले पहिलो [मिड्समा ४ विकेट गुमाएर ८६ रन बनाएको छ । यसअघि पहिलो [मिड्समा २ सय ३५ रन बनाएर न्यूजिल्याण्डको टोली आउट भएको थियो । भारतका लागि रविन्द्र जडेजाले सर्वाधिक ५ विकेट लिए भने वासिङ्टन सुन्दरले ४ विकेट लिए । आकाशदीपले एक खेलाडीलाई आउट गरे । तीन खेलको शृङ्खलामा न्यूजिल्याण्ड २-० ले अगाडि छ ।

अन्त्यमा यस बुलेटिनका प्रमुख समाचार पुनः एकपटक

- गृहमन्त्री श्री अमित शाहद्वारा अहमदाबादमा फोहोरबाट ऊर्जा उत्पादन गर्ने संयन्त्रको उद्घाटन
- झारखण्डमा दोस्रो चरणको विधानसभा चुनावका लागि उम्मेदवारहरूको नाम फिर्ता लिने प्रक्रिया आज सम्पन्न
- कर्नाटक र छत्तीसगढ सहित आठ राज्य र दुई केन्द्र शासित प्रदेशहरूले आज स्थापना दिवस मनाउँदै
- अनि स्लोभाकियामा जारी ब्राटिस्लाभा ओपन टेनिस प्रतियोगितामा ऋत्विक् चौधरी र अर्जुन खाडेको भारतीय जोडी पुरुष युगलको सेमिफाइनलमा